

ТЫЗЭКЬОТМЭ – ТЫЛЪЭШ!

Адыгэ макъ

Голос
адыга



1923-рэ ильесим
пътхапам
кыщегъэжъагъу кыдкын

№ 47 (22256)

2021-рэ ильес

ШЭМБЭТ

ГЬЭТХАПЭМ и 20

ОСЭ ГЬЭНЭФАГЬЭ ИИЭП
КЫХЭТЫУТЫГЪЭХЭР ыкы
нэмүкі къэбархэр
тисайт ижүугъотштых

WWW.ADYGOICE.RU

6 +

Адыгэ Республикаем и Правительствэ игъээзет

Адыгэкъалэ иофигохэм атегущылагъэх

Адыгэ Республикэм и Лышхъэу Къумпыл Мурат Адыгэкъалэ имэ-
рэу Лышхэсэ Махьмуд тыгъуасэ юфшэгъу зэйукэгъо дыриагъэм
муниципалитетым исоциальнэ-экономикэ зытет, джащ фэдэу лъепкъ
проектхэм ыкы къэралыгъо программехэм ягъэцкіэн зэрэшылы-
куатэрэм щитегущылагъэх.

Республикэм ипаще къыз-
риугъэмкіэ, хэхъоныгъэ ышы-
нымкіэ узщигугъын фэе муни-
ципалитетхэм Адыгэкъалэ ашыц.
Ар зыдещыс чыпіери хъолса-
гъо зэрэштыр бгээфедэн фае.

— Урысыем и Президен-
тэу Владимир Путиным истрате-
гическэ гухэльхэу лъепкъ про-

ектхэм ыкы къэралыгъо про-
граммехэм къадыхэлтыгъа-
хэр чыпіхэм зэрифэшшуша-
аащыгъэцкіэгъенхэм тэркі мэ-
хъанэшо ил. Шольтырим хэхъо-
ныгъэ ышыныр ыкы цыифхэм
яшылкі-псэукі нахышыл хъу-
ныр ары а юфшэгъи зэфэ-
хъысыжъэу фэхъун фаер. Хы

Шуціэм екүрэ федеральнэ
гъогум Адыгэкъалэ кірэис. Аш
къыхэкъыкіэ муниципалитетым
ипшшэриль шхъаэр инвестор-
хэмкіэ хъолсагъо щит пло-
щадкэхэр ыгъэпсынхэр ыкы
бизнесым хэхъоныгъэ ышыным
ынаэ тыригъетыныр, — къы-
луагъ Къумпыл Мурат.

Лышхэсэ Махьмуд къызэрэ-
хигъэшыгъэмкіэ, блэкыгъэ
ильесим къэлэ бюджетым ахъ-
щэ лэпшэгъо къихъагъэр нахь-
макъ хъугъэ, процент 33,3-рэ
хъущтгъэмэ, процент 27,7-м
нэс къырагъэыхыгъ. Хэбзэ-
лахъ ыкы мыхэбзэлахъ хахъо-
хэр сомэ миллиони 105,6-рэ
мэхъу. Лъепкъ проектэу «Де-
мографилем» игъэцкіэн къы-
дыхэлтыгъа блэкыгъэ иль-
есим Адыгэкъалэ кілэцікіу
лыгъылакъ щатыгъ, аш чыпілэ
240-рэ ил. Джащ фэдэу физ-
культурнэ комплекс щагъэп-
сыгъ. Программэу «Шэпхъашу-
хэм адиштэрэ къээ щылакъэр
гъэпсыгъэнэир» зыфиорэм къы-
дыхэлтыгъа муниципали-
тетым ичыпіхэм язэтгъэ-
псыхъан лъагъекъотагъ. Лъепкъ

проектэу «Культурэм» ишуа-
гъэл лъепкъ культурэм и Гупчэ
гъэцкіэжынхэр рашыллахъэх.
Аш нэмүкі федеральнэ гран-
тый ыкы республике бюджетым
иэпшэгъукэ саугъэт комп-
лексэу «Теклоныгъ» зыфиорэм
ыкы аш къыпэууль чылпэм
язэтгъэпсыхъан аухыгъ.

— Гъэцкіэжынхэм, социаль-
нэ псэольякіхэм яшын ыкы
язэтгъэпсыхъан адаклоу, эконо-
микэм хэхъоныгъэ ышыным,
бюджетым ихахъохэр нахьыбэ
шыгъэнэм шунаэ тежүгъэ-
тын фае. Ашкэ къалэм ама-
лышуухэр лэклэлхых, — къы-
хигъэшыгъ кіэухым Къумпыл
Мурат.

Адыгеим и Лышхъэ
ипресс-къулыкъу

ТикІэлэджақо къахэшыгъ

Гъэтхапэм и 12-м къыщегъэжъагъэу и
17-м нэс хыисапым фэшэгъэ кілэ-
еджақохэр зыхэлэжъэгъэхэ Кавказ
олимпиадэр республикэм щыкуагъ.

Хабзэ зэрэхъугъэу, Уры-
сыем имызакъо нэмүкі
хэгъэгүхэм ялтыклохэри аш
хэлэжъагъэх. Ильситфыкіэ
узэкіэбэжъымэ апэрэу
гъэсэнхэе Гупчэу «Сири-
ус» зыфиорэм ар щызэх-
щэгъагъ. Аш үүж ильес
зэклэлтихъохэм Мыекъуа-
пе щэкл. Мы ильесим ар
я IV-у рагъеклохыгъ.

Зэклэмки кілэдэджэкүү
160-рэ аш хэлэжъагъ. Уры-
сыем, Болгарием, Казах-
стан, Тыркуем, Белорус-
сием, Армением, Узбеки-
стан, Таджикистан ыкы
нэмүкіхэм къарыкыгъэ-
хэм шэныгъэу яэхэр къа-
гъэлэжъагъэх. Зэклэмки
къэралыгъо 15-мэ ыкы
Урысыем ишъолтыр 16-мэ
ялтыклохэр хэлэжъагъэх.
Юфтхъабзэм «Кавказ без
границ» зэрдажагъэхэр.

АР-м гъэсэнхэгъэмре

шэныгъэмрэкіэ и Минис-
терствэ, Адыгэ къэралыгъо
университетыр, АКҮ-м и
Кавказ хыисап гупчэ ыкы
республикэ естественнэ-
хыисап ёджаплэр юфтхъа-
бзэм кіэшакло фэхъугъэх.
Олимпиадэм изэхэшэнкіэ
АР-м иминистрэхэм я Ка-
бинет Іэлэгъу къафэ-
хугъ. Олимпиадэм ипар-
тнерыр компанияу «ITV
Axxon Soft» зыфиорэр ары.
Юфтхъабзэр къыщызэ-
лиахыгъ Адыгэ къэралыгъо
университетыр. Хабзэ зэ-
рэхъугъэу, ар мэфэкі шы-
кэм тетэу реклекыгъ. Аш
хэлэжъагъ АР-м гъэсэнхэ-
гъэмрэ шэныгъэмрэкіэ
иминистрэу Кіэрэш Аң-
заур. Олимпиадэм къекло-
ллагъэхэм закыфигъазээз,

(Икізүх я 3-рэ н. ит).



ЗЭХЬОКЫНЫГЪАКІЭХЭР

Коронавирусым зызериушомбгүүштигээм ельтыгьэу унашьюу щылагъэхэм ашыщхэм зэхъокыныгъэхэр афэхь угъэх.

Ахэр зыфэгъэхыгъэхэр цыф зэхахъэхэр, зыныбжь ильэс 65-м шлокыгъэхэр, шхаплэхэм яофшэн изэхэшэн арых.

Гъэтхапэм и 31-м нэс

Ильэс 65-рэ ыкли аш нахьыбэ зыныбжьхэу юф зышлэхэр яунэхэм арысынхэу зэрэштэд ухаатэр 2021-рэ ильэсийн итгэхэпэ мазэ и 22-м кыщыублагъэу гъэтхапэм и 31-м нэс афыагъэхкотагь.

Мыш фэгъэхыгъэ Указым Адыгэ Республиком и Лышхьэу Күмпүл Мурат къэтхэжыгъ.

Аш ельтыгьэу, зигугуу къэтшыгъэ ныбжь зиэхэм юфшаплэ язытихээр агурагъэлон фое япсауныгъэ щынэгъончъэнэм паеунэхэм арысынхэе зэрэфаер, аш пшьэдэкыжьэу пылтыр. Медицинэ организацием ахэр клонхэу ишыклагъэп, электрон шуашаекъэ къафыззуахыщт юф зэрэмыншлэшшутымкэ тхыльхэр, а уахтэу зэрэдэсъыгъэхэм ыкпэ къаратыщт.

Нэужым

Гъэтхапэм и 31-м ыужи ильэс 65-рэ ыкли нахьыбэ зыныбжьхэу юф зымышлэхэрэри, уз гъэ-

тывлыгъэ зиэхэри яунэхэм арысынхэ фое.

Юф зышлэхэу зигугуу тшырэ ныбжькын итхэм мээз гъэспэфыгъо аратынэу е, юфшлэнимкэ хэбзээгүүцгүүзэ щынэхэм атетэу, зэпэчыжэ шыкылэх агъэлэжъэнхэу юфшаплэхэм итгэ афальэштэу.

Гъэтхапэм и 19-м кыщыублагъэу

Адыгейим и Лышхьэ и Унашокыкэ республикэм ишхаплэхэм зэхахъэхэр ашырагъэкокыхэ хүүштых ахэм азыныкъо мынхыбэ ушагъэ ыкли йанэхэм азыфагу метэрэ ныкьорэ адэлты зыхыкъэ. Общественэ гъэшхэним пыльт организациехэм къэшхэним тегъэпсихъэгъэ чыпилэу ялхэр кыззууахыжыщтых. Джащ фэдэу кинотеатрэхэм проценти 100-м нэсэу цыфхэр ачлагъэтэйхъэхэми, общественэ шхаплэхэм калянхэр къаштэжыхыхеми хууцт.

Депутатхэм апай

Адыгэ Республикэм и Къэралыгъо Совет — Хасэм ия 60-рэ зэхэссыгьо 2021-рэ ильэсийн гъэтхапэм и 24-м щылэшт.

Зэхэсгыгъом зылахэллэштхэм мыш кыкылэтихъэхэрэх ахагъэхъягъэх: законопроектэ «Адыгэ Республиком и Законэ «Машом зыкъымыштэнимкэ амалхэр Адыгэ Республиком щизехъэгъэнхэм ехыллагъ», зыфиором зэхъокыныгъэхэр фэшыгъэнхэм фэ-

гъэхыгъэм» ятлонэрэу хэплэгъэныр; законопроектхэу «Адыгэ Республикэм изаконхэу «Административнэ хэбзээукыонгъэхэм яхыллагъ», «2021-рэ ильэсиймкэ ыкли 2022-рэ, 2023-рэ ильэсхэм ячээу палъэкы Адыгэ Республикэм иреступлике бюджет ехыллагъ», «Адыгэ Республикэм иныжыкъэхэм къэралыгъо йэлпилэту ягъэгъотыгъэнэм ехыллагъ», «Сатыу хэмийтэу бэджэндэу чы-

гу йаххэр зафыратырэ социальнэ-культурэ, коммунальнэ псэуальхэмкэ, инвестиционнэ проектишохэмкэ шапхъэу щынэхэм яхыллагъ» зыфиорхэр зэхъокынгъэхэр афшыгъэнхэм афэгъэхъягъэхэм» апэрэу ахэллэгъэнэр ыкли намыкы юфыгъохэр.

Жуковскэм иурам тет унэу N 22-м хэт залышхуу зэхэсгыгъохэр зынзизэхашэрэм сыхьатыр 10.00-м юфхъабзэр щаублэшт.

Адыгэ Республикэм и Къэралыгъо Совет — Хасэм и Тхаматэу Владимир НАРОЖНЫЙ

ЛЭУЖХЭМ ЯПСАУНЫГЪЭКІЭ ФЕДЭ

Адыгейим и Ныбжыкыкэ гвардие хэтхэмрэ шүшлаклохэмрэ еджаплэхэм шхын стыр зэращарагъэшхырэм ильиплээн хэлажьэх.

Мы юфыгъом республикэм мэхъянэшхо щыраты. Алерэ-яплэнэрэ классхэм ашеджхэу нэбгырэ 24500-м Адыгейимкэ икыгъэ ильэсийм ионыгъо мазэ и 1-м кыщыублагъэу шхын стыр алэктагъахьэ. Мэфишым телъйтэгъэ пчэдьжышихъэхэм хэхьацт шхынгъохэр бжыхъэ-къымэфэ лъэхъянимкэ зэхагъэуцаа ыкли аш къадыригъэштагь Роспотребнадзорым Адыгэ Республикэм и Гъэорышлэпэ.

Мы тхъамафэм улъякуюлохэр я 11-рэ Мыекъопэ гурут еджаплэм щылагъэх.

«Тишхаплэ шапхъэу щынэхэм адештэ, еджаплэм щашхын фое гъомылапхъэхэр менюм хэхьэх. Ар шхынгъо зэмьлээжыгъохэм, пкъышольымкэ федэхэм къагъэп, Роспотребнадзорым кыгъышыгъэжыгъэу щыт», — къыхигъэштэг Урысые общественэ организациеу «Единэ Россиям и Ныбжыкыэ гвардие» и Адыгэ шъолтыр къутамэ ипащэу, Мыекъуапэ идепутатэу Бэрзэдж Асиет.

Ахэр зыдэштихэр:

1. къ. Мыекъуапэ, ур. Комсомольскэр, 159.
2. къ. Мыекъуапэ, Чкаловым иур., 77.
3. къ. Мыекъуапэ, я 7-рэ переулкэр, 16.
4. къ. Мыекъуапэ, Жуковскэм иур., 18.
5. ст. Ханскар, Верещагинным иур., 111.

Привикэр язгъэшы мыхъущтхэр:

- пэтхъу-лутхъур къызээзыхэрэр;
- ильэс 18 мыхъугъэхэр;
- вакцинэм хэлхэр къызэмыкъухэрэр.

Антителахэр илэмэ цыфымыуплэкүн ишыклагъэп. Коронавирусир къызээзыхъэхэм мэзи 6 зытешлэхээ привикэр арагъэшы хууцт.

Вакцинэу «Спутник V» зыфиором мээз 21-рэ азыфагуу едзыгъуитлоу ахалхъэ. А шапхъэм шлоки илэп. Сыда пломэ иммунитетир пытэштэп.

ІШШЫНЭ Сусан.
Сурэтийр ішшины Аслын тырихыгъ.



Икыгъэ 2020-рэ ильэсир уз мэхъаджэу коронавирусым ыпкы къикыкыкэ цыфхэм ашыгъупшэштэп.

шомбгүрэр, зэрэзэпахырэр ыкли ар бъэхъужынир зэрэхъильэр. Ары паклошь, аш үүж цыфым ипсауныгъэ лъэшшэу зэшьеякъо, намыкы узхэр къирегъажъэх ыкли зыпкы иуцожынхэм охътабэ ишыклагъ. Зыпкыкыгъэхэм ар дэгьюо къагурэо.

Мы уз мэхъаджэр къизжъакъэм аш пэуцужынхэм зэрэднуунау фэхъазырыгъэп. Аш къыхэкыкыкэ щынэгъигъабэ зыдихыгъ. Мыш пэуцужырэ вакцинэхэм якъеугупшысын къэралыгъохэм яшэнэгъэлэххэр дэлжэгъажъэх. Урысиеу къышыдагъэкыгъэ коронавирусым пэуцужырэ вакцинэу «Спутник V» зыфиором шуагъэ къышэрэтийрэ ыкли щынэгъончъэу зэрэштийрэ къыдгурьыон фое. Тызпэшүеекон уз щыл, джы аш ты-

коронавирусым пэшүеекорэ вакцинэм ихэлхъян епхыгъэ юфхъабзэр Адыгейим зэрэштийрэ къыдгурьы. Къалзу Мыекъуапэ мыйр зэрэштийрэ шапхъэу щынэхэм яхыллагъ» ятлонэрэу хэплэгъэныр; законопроектхэу «Адыгэ Республикэм изаконхэу «Административнэ хэбзээукыонгъэхэм яхыллагъ», «2021-рэ ильэсиймкэ ыкли 2022-рэ, 2023-рэ ильэсхэм ячээу палъэкы Адыгэ Республикэм иреступлике бюджет ехыллагъ», «Адыгэ Республикэм иныжыкъэхэм къэралыгъо йэлпилэту ягъэгъотыгъэнэм ехыллагъ», «Сатыу хэмийтэу бэджэндэу чы-

зэрэбэнин амал щыл хууцт. Вакцинэм ихэлхъян нахь цыфыбэ къызэрэдгээбүтэштим джы тыпиль. Вакцинэм шуагъэу къытээрэ дгъэунэфыгъэ. Адыгейимкэ ар нэбгырэ мин 12 фэдизмэ ахалхъягъ, къалэу Мыекъуапэ штэмэ — нэбгырэ мини 6. Зыхальхъагъэхэм япсауныгъэкэ лъэшэу гумэкыгъо хидзагъэхэу, къяхылтийрээхэу хууцэ-шлэгъэ агъэунэфыгъэгэол. Арыш, цыфхэм тыкъяджэ вакцинациер акунэу.

Мыш ыпкы хэлтээ щытэп. Шоигъоныгъэ зиэ пстэуми афикъун хэлхъягъу пчагъэ щыл. Тхъамафэ къэс ар республикэм къылэхъэ.

Шуугу къэдгээкыгъын, COVID-19-м пэуцужырээ привикэр зыщахальхъэрэ чыпил 5-у Мыекъуапэ къышызэуахыгъэхэм мафэ къэс юф аш ёш.

ТикІэлэеджакІо къахэшыгъ



(Икіеух).

мыц мэхъанешхо зерилэр, ильэс къес ащ хэлажьехэрэм япчагъэ зэрэхахъорэр къыхигъэшыгъ.

Адыг къералыгъо университэтын иректорэу Мамый Даутэ къиззериуагъэмкэ, къералыгъо зэфэшхъяфхэм яллыклохэр олимпиадэм къихэлажьех, зэрепхых. Хыисапымкэ сэнаущыгъэ ин зыхэлхъэр Адыгейим щаугъонхэр, къералыгъохэм азыфагу зэнубджеагъуныгъэ илпүнүр ары шшэргэль шхъялэр. Джащ фэдэу хыисапыр зышогъешэгъонхэм афытегъепсыхъэгъэ олимпиадэр бэрэ щынэйм, хэхъоныгъэхэр ышынхэм зэрэшгүгъирэр къыхигъэунэфыкыгъ.

Къералыгъо зэфэшхъяфхэм, Кавказым исубъектхэм къарыкыгъэ ныбжыкіхэм ябыракъхэр аыгъхэу сценэм къитехьагъэх. Пандемиим ыпкы къикыкэ, Урысыем ишъольырхэм къарыкыгъэ къелэеджаклохэр ары Мыекуапе къекуагъэхэр, іэкыб къералыгъохэм ащынхэм пэудзыгъэ шыкіем тетэу яшэнэгъэхэр къагъэлэгъуагъех.

Олимпиадэм Урысыем и Кыблэ ишъольыр 15-мэ якілэеджаклохэр хэлэжьагъэх. Джащ фэдэу Саратовскэ хэкум, Абхазым, Азербайджан, Армением, Иран, Тырукум ыкын нэмыкіхэм къарыкыгъэх. Зэкіемки Урысыем ичыпэ зэфэшхъяфхэм ащын нэбгырэ 88-рэ, іэкыбым щын 78-рэ хэлэжьагъэх. Я 8 — 11-рэ классхэм ащеджэрэ ныбжыкіхэр ары зишэнэгъэхэр зыушетыгъех.

Къелэеджаклохэр аныбжь елтыгъэгэ купилтоу гошыгъагъэх. «Юниорская лига» зыфиорэм я 8 — 9-рэ классхэм ащеджэхэрэр ары хэлэжьагъэхэр. «Старшая лига» зыфиорэм я 10 — 11-рэ классхэм зыщаушетыгъ.

Олимпиадэм паэ задачэхэр зэхигъэуцуагъэх хэушхъяфыкыгъэ комитетэу къелэеджаклохэм хыисапымкэ яолимиадэхэм язадачэхэр къыхэзыхъхэрэм. Ащ хэтых Урысыем, Болгарием, Люксембург, Бель-



гием ыкын Иран яшэнэгъэлэж цэрылохэр.

Зэнэкьюокур уцугуитлоу клаугъэ. Ащ пэпчь къелэеджаклохэм задачи 4 къышашын фэягъ. Ахэр къашыгъэх, зерифэшьашуа шэу теклоныгъэм фэбэнагъэх. Нэужым квест-джэгукээр Мыекуапе щыклюагъ.

Олимпиадэр шуаагъэ къитеу, гьашэгъонен зэрэклоштым зэхщаклохэр пылтыгъэх. Яшэнэгъэхэм зэрахагъэхуагъэм

нэмыкіеу ахэм языгъэпсэфын программи дэгъо афызэхагъэ. Олимпиадэр оклофэ республикэм ичыпэ зэфэшхъяфхэр арагъэлэгъуагъэх, тарихыр, шэн-хабзэхэр къафалотагъэх, хыисапымкэ лекции къафеджагъэх, джащ фэдэу культурно-спортив программэ афызэхагъэуцогъагъ.

Олимпиадэм иапэрэ уцугуо заухым, ныбжыкіхэм ащынхэм гүшүэгъу тафхуугъ.

— Кавказ олимпиадэм апэрэ сэзэрэхэлажьэрэр. Гъэцкіенеу къытатыгъэхэр сэгурихыгъэх. Я 8-рэ классым сисэу апэрэ мыц сэхэлажьэ зэхъум, аужырэ ювшэнэу итыгъэр геометриемкэ задачэу щытгъэ. Мы ильэсими ащ фэд. Ювшэнхэм якынныгъэ ельтигъэу къыззекілэлъэх. Апэрэ уцугуом зэрифэшьашуа зыкыншыгъэлэгъуагъэу сэльтигъ, ятлонэрэри къин къысфэмыхуу къесшынен сэгүгъэ, — elo Адыгейим щын Софья Кузнецова.

— Апэрэ уцугуом ювшэнипл хахьэштыгъэ. Алгебрэмкэ щы, геометриемкэ зы задач. Ахэр пынклагъэх слон спъэкыщтэп. Ареу щытми, ахэр къесшыгъэх. Аш зэфэхьысийжьеу фэхьугъэхэр шшэхэу къытажыкыштых, ятлонэрэ уцугуом зыфэсэгъэхзыры, — elo Чэчен республикэм къикыгъэ Абу Дондаевым.

— Ювшэнэу къыстечагъэрэ сэгурихыгъэ, гьашэгъонен зэхэгъэуцогъягъ. Нахь къин зыпсыльэгъуагъэр геометриемкэ задачэр ары, сэда пломэ ащ фэдизэу а предметыр сикласэп. Ар къесшышугъэп, ау сэгурихыгъэ, Кавказ олимпиадэм

апэрэу сэзэрэхэлажьэрэм сэгъегушо. Апэрэ уцугъор дэгъу дэдэу сымытхыгъэми, ятлонэрэм зыкъэзгъэтэрэзыхынен сэгүгъэ, — elo Кырым къикыгъэ Анна Бауло.

— Ильэситууки ювэлэбэжым апэрэу Кавказ хысал олимпиадэм сэхэлэжьагъэр, джыри мыц сишиэнэгъэхэр къышызгъэлэгъон амал сиэ зэрэхуугъэм сэргүшхо. Урсыые олимпиадэм къышытшыгъэ ювшэнхэм анахы, непэрэхэр нахь пынклагъэхуу къысшэхуу. Ятлонэрэ ыкын яплэнэрэ ювшэнэу къыстечагъэр апэрэу къесшыгъэх, ятлонэрэ едэгыгъори гьашэгъонен сэгүшшы, — elo Кылмыкъ Республикин къикыгъэ Алина Сангаджиевам.

— Модульхэр зыхэтигъэмэр аужырэ геометрическэ задачэр къесшынхэр къин къысшыхуу. Зэкіемки ювшэнин зыгъэцклагъэр. Неущ, ятлонэрэ уцугъор джыри нахь къыниен сэгүшшы, ау сэгури гьээкодырэп, сишиэнэгъэхэр зэрифэшьашуа зыгъэлэгъонхуу сэгүгъэ, — elo Волгоград шольтырым къикыгъэ Арсений Инфантьевым.

— Модульхэр зыхэтигъэмэр мэфэкі шыкіем тетэу Адыг къералыгъо университэтын щызэфашигъыгъ. «Юниорская лигэмкэ» анахь шэнэгъэ куухэр къэзигъэлэгъуагъэхэр Саратов къикыгъэ Евгений Уткинэр ары. «Старшая лигэмкэ» теклоныгъэ къыдэзыхыгъэр Краснодар къикыгъэ Данил Максимовыр ары. Джащ фэдэу анахь дэгъо зыкъэзгъэлэгъуагъэхэм дипломхэр афагъэшьашаагъэх. Апэрэ шуааш зиэ дипломыр Мыецкыопе гурьт еджапеу N 8-м Ѣеджэрэ Андрей Гогуадэ зылэжьыгъ. Евгений Уткинэр игүсэу Олимпиадэм итамыгъэ ахэм агъэлосэжьыгъ.

Джащ фэдэу, «Интеграл по городу» зыфиорэ квест-джэгукээм изэфэхьысийжхэри ашыгъэх. Советскэ тхаклоу Евгений Шварц къызыхуугъэр ильэс 125-рэ зэрэхуурэм ар фэгъэхыгъягъ.

Жюрим хэсигъэх хыисапымкэ къелэеаджэхэр Урысыем, Перу, Иран щыщхэр, хыисапымкэ лъэлкэ хэшьыпкыгъэ командэхэм ятренерхэр, нэмыкіхэри.

Кавказ хысал олимпиадэр шэхъэ инхэм адиштэу республикэм щызэхагъэ. Шэнэгъэ куухэр зыгъэлэхэх къералыгъор бэкэ ащэгүгъы. Ягъэхьагъэхэм къащымыцухэр ыпекэ лыклютэнхэу ахэм тафэльяло.

Юфтхьабзэм икіеух гьашэгъонен зэхагъэгъягъ. Республикаан икілэцкыкү купхэм къагъэхьазырыгъэ къашьохэм зэхагъэх къагъэбаагъ. Олимпиадэм хэлэжьэгэ шольтыр пэпчь ибыракъ щагъэбайетагъ.

ДЕЛЭКЬО Анет.



Ныдэльфыбзэр —

Лъэпкъым ылъапс

Адыгабзэмрэ тхыбзэмрэ я Мафэ кыдыхэлъытагьэу, ныдэльфыбзэм изэгэшлэн фэлэжъэрэ кіэлэеѓэдже губзыгъэу, Хъакурынэхъэблэ гурит еджаплэм иофишлэу Гыщ Нахьмэт гущиэгъ туфэхъугъ.

Ишлэнгъэрэ иметодическа іепэлсэнгъэрэ ахигъахъозе, кіэлэеджаклохэм пүнгигъе ягъетогъяным, шлэнгъе куухэмкэ ахэр улэшыгъэнхэм ильэки кымыгъанэу ильэс 30 хъугъэу Гыщ Нахьмэт Нурбый ыпхъур дэлажье. Мы сэнхъатам икынххын ар бэрэ егушигъа, ицыкүгъом щегъэжъагьэу ашыгукэ тыриубытагьэу щитыгъ, съда помэ янэ кіэлэеѓаджэу тоф ышагъ, ышыпхъу нахьыжы а сэнхъатыр кыхихыгъ, ежими ахэр ишысэтихыпэу кіэлэеѓаджэ хуугъэ. Анахъеу инидэльфыбзэ шу ылъэгъуным, фэшагъэ хууным кіещаклохло фэхъугъэр адигабзэмкэ езгэджа, ильэс пчагъэрэ Хъатыгъужыкъое гурит еджаплэм щилэжъагьэу Цунтыжъ Бэл ары.

1991-рэ ильэсэм Адыгэ кіэлэеѓаджэ училищэу Андырхье Хъусен ыцлэ зыхырэр кызызехъум, Шэуджэн районым ит къутырэу Хапачевым ублэпэ классхэмкэ кіэлэеѓаджэу тоф щишлэнэу ыублагъ. Джар егъэжъаплэм фэхъугъ Нахьмэт икіэлэеѓаджэ гъогъ.

1994-рэ ильэсэм щегъэжъагьэу Хъакурынэхъэблэ гурит еджаплэм щелажье. 1997-рэ ильэсэм Адыгэ къэралыгъо университетым ильэпкэ факультет кыуухыгъ. 2003-рэ ильэсэм щегъэжъагьэу шу ылъэгъурэ адигабзэмрэ адигэ литературамрекэ кіэлэеѓаджэу тоф ешлэ. Джаш щегъэжъагьэу ныдэльфыбзэр кіэлэеджакломэ ягъешлэнгъеним, адигабзэм идэхагъэрэ ишэриуагъэрэ икью агъэфедээ гущиэхэу ыкы тххэу ригъесэнхэм дэшхъахырэп. Анах гупшигъ-гухэль инхэр, зэхшэлэ зэфэшхъафхэр адигабзэкэ къэплон, къэбгэлъэгъон зэрэлпъэкыщт амалхэм ягупшыса, къегъотых, apelo, аргъельэгъу, зэхарегъашэ.

Нахьмэт адигабзэмрэ литературамрэ ягъэджэнкэ жэрийо ыкы методическа іепэлсэнгъэу илэхъе гурит егупсэфылэрэп, итворческа лъыхъонхэр зэплихъэрэп. Иофишлэн фэгъэхыгъэу методическа зажэфыгъэху, план гъеуцугъэху кызлакхъэхэрэм ягъэфедэн творческа еклоакло кыргэфеты. Ежь иамалхэмрэ кіэлэеджакломэ шлэнгъэу алэклэлтэмрэ кыргэлтийэзэ, урокхэр егъэпсих.

— Сыдрэ лъэнгъуу ишлэнгъэр ылъапс. Егъэдже иофири питэмэ, ишлэнгъэ пілэлмэ, сид фэдэ ишыкІэ бгъэфедагъаки, аш узэрэцигъу-



Мы аужрэ ильэсхэм адигабзэм ыкы литературам иурокхэм Минтернетымкэ занкІэу тоф адишлэн ылъэкынэу кіэлэеѓаджэм амалхэр илэ хуугъэ. Арышь, егъэджэн программэм кыдильтырэ ордыхъхэу, тхакломэ афэгъэхыгъэ техыгъехэу литературам иурокмэ ашыбгъэфедэн плъекыщтхэр зэкІэ интернетым иамалкэ кызлакхъахъэх.

гъыгъэу ишуагъэ кытыштэп. Аш елъитыгъвэх методическа ишыкІэ—гъэпсыкІэ гъэнэфагъэмэ альансу щит амалхэр ие гъэдже иофири ишхэр. Шлэнгъэ куу кіэлэеджакломэ ягъэгъотыгъэним пае анах мэхъянэ зиэу слытэрэр урокыр ары. Программэм кыдильтырээр зэкІэ зынцыдгъэцакІэрэр урокыр ары. Арышь, сидигъу ахэр гъэшлэгъони зэрхъущтим сиделажье ыкы ие гъэдже иофишлэнгъэмкэ ишуагъэ зынлырхъафхэм арлыжъэрэ кіэлэеѓаджэм сайтэу ялэм ашадэгүашэ. Район мето-

хъафхэр сэгъэфедэх, —
къеуатэ Нахьмэт.

Мы аужрэ ильэсхэм адигабзэм ыкы литературам иурокхэм интернетымкэ занкІэу тоф адишлэн ылъэкынэу кіэлэеѓаджэм амалхэр илэ хуугъэ. Арышь, егъэджэн программэм кыдильтырэ ордыхъхэу, тхакломэ афэгъэхыгъэ техыгъехэу литературам иурокмэ ашыбгъэфедэн плъекыщтхэр зэкІэ интернетым иамалкэ кызлакхъахъэх.

Нахьмэт методическа іепэлсэнгъэу ішлэнгъэмкэ ныдэльфыбзэм зэфэшхъафхэм арлыжъэрэ кіэлэеѓаджэм сайтэу ялэм ашадэгүашэ. Район мето-

дическа объединением ипащзу ильэсэйэрэ тоф ышагъ. Республика, районым ашыклоорэ научно-практическа конференциихэм, семинархэм ахэлажье, иофишлакэ къащеуатэ. Исенхэхат фэгъэхыгъэ зэнэхъокъу зэфэшхъафхыбу республикем, районым ашызэхажэхэрэм теклонигъэр, хагъеунэфыкырэ чынпэхэрэ пчагъэрэ къащидихыгъэх, щитхуу тхыльхэри кыфагъешшошагъэх.

Кіэлэеѓаджэндам дақлоу, общественнэ тофхъабзэхэм Нахьмэт чанэу ахэлажье. Ныдэльфыбзэмкэ зэнэхъокъу, олимпиадэхэм, сочинениехэм ятхын уас фэзийирэ комиссие ильэс пчагъэрэ хуугъэу хэт. 2016-рэ ильэсэм щегъэжъагьэу адигабзэр къэралыгъо ушэтынэу кыххэзыхыре кіэлэеджакломэ яофишлэнхэр зыуплъекурэ комиссиеми ар хэхъэ. Гуманитар

1991-рэ ильэсэм Адыгэ кіэлэеѓаджэ училищэу Андырхье Хъусен ыцлэ зыхырэр кызызехъум, Шэуджэн районым ит къутырэу Хапачевым ублэпэ классхэмкэ кіэлэеѓаджэу тоф щишлэнэу ыублагъ. Джар егъэжъаплэм фэхъугъ Нахьмэт икіэлэеѓаджэ гъогъ.

ушэтынхэм апиль Адыгэ республике институтын бээшлэнгъэмкэ иотдел иофишлэнхэмрэ Республикэм ис кіэлэеѓаджэхэм зыхэлэжъэгъэх шлэнгъэ-практическа ішнэхъаа еджалыу зышылажъэрэм щизэхищгъагъ. Ар аперэ адигэ шлэнгъэлэжь-лингвистэу іашхъэмэфэ Даудэ кызызыхъугъэр ильэс 120-рэ зэрэхъурэм фэгъэхыгъагъ.

Адыгабзэм идэхагъэрэ ишэриуагъэрэ икьюо кіэлэеѓаклохэм агъэфедээ тхэхэу ыкы гущиэхъэу ригъесэнхэм дашхъахырэп, урокми внекласснэ тофшлэнхэми ашынаа ашытет. Аш ригъаджэхэрэр район гупчэ кіэлэцыкыу тхыльеджаплэм зэхищэрэ пчыхъэзэхахъэхэм, конференциехэм чанэу ахэлажье. Txakloхэу Мэцбэшлэ Исхъакъ, Хъагъундэкъо Щамсэт, Евгений Саловын, Гыщ Рахьмет, Даур Хъусен афэгъэхыгъэу рагъэклохыгъэ зэлүкэгъухэм, Хъагъундэкъо Хъамедэ кызызыхъугъэр ильэс 80 зэрэхъугъэм ихэгъэунэфыкын кыдыхъэлтигъэ шлэжь тофхъабзэм кіэлэеѓаклохэр ахигъэлэжъагъ. Андырхье Хъусен ыцлэ щит музеим, район краеведческа музеим, еджаплэм имузеу ежь зипашэм ашыклохэрэм ригъаджэхэрэм чанэу зыкыщагъэлъагъ.

Нахьмэт шуагъэ зыпыль иофишлакэу къежээрэм альэпплэ, зэрэгшашэ, ежыркэ къеклунэу хэтыр къахехы, иофишлэн хегъагъахъэ. Кіэлэеѓаджэндам ишлэнгъэ зэрэрихыгъэм рэгушхо, ыгу етыгъэу лъэпкын фэлажье.

Хъуажъ Мариет.
Сурэтыр тезыхыгъэр Аульэ Зураб.



Апэрэ адыгэ бзыльфыгъэ тхакIу

Игупшишэ хэхыгъэкіе, иоофшіэн гуетыныгъэкіе адыгэ литературэ ныбжыкіэм лъэгъо дахэ щыпхыришыг Натхъо Долэтхъан. Ар Пшызэ иджабгуу нэпкыкіэ зэпырыдзыгъеу Кубан хэкум адыгэ чылэ закъоу къинэжыгъэгъэ Хъатрамтыку (урсыхэр «Суворово-Черкесск» зэрдэштүгъэхэр) гъэтхапэм и 15-м 1913-рэ ильэсүм къышыхъуг.

1925-рэ ильэсүм совет хабзэр агъэспи, адыгэхәми Адыгэ автоном хэкур ялэ зэхүум, Хъатрамтыку Тэххутэмүкъуа пэгъунэйгоу къэкощыжыгъягъа, лъэпкыым ыціэр чылэм цэу фаусыг – Натыхъуай.

Ащ ыуж ильэс заулэ теша-гъэу Долэтхъан рабфакыр къи-ухыгъ, Краснодар къэлэгъэдэжэ институтым филологиимкіэ ifakultet адыгабзэмрэ ли-тературэмрекіе икъутамэ щедагъа.

Натхъо Долэтхъан пасэу

тхэнүм фежьагъ, ильэс 16 ыныбжыгъэр пьесэу «Цыфыкъехэр» зетхым, ар хэкум игупчэу щытыгъэ Краснодар Адыгэ Унэу дэтым а ильэс дэдэм щагъеуцугъ. Ащ къыкіэльыкъуа «Щылакіэм игушуягъохэр» зыфиорэ пьесэр. Ар 1936-рэ ильэсүм тхиль шъхьа-фэу Краснодар къышыдэкыгъ. Натхъом ихудожественэ тхыгъэхэр журналэу «Тихахъо» къихъещтүгъэх.

Къэлэгъэдэжэ институтыр къизеухым, 1934-рэ ильэсүм,

Адыгэ къэлэгъэдэжэ техникумым адыгабзэмрэ литературэмрекіэ щыргэбаджэх, нэүжүм театральнэ техникумым къэлэгъаджэу юф щишлагъ.

1938-рэ ильэсүм Натхъо Долэтхъан Мыхъамчырэ ыпхъур театральнэ искуствэмкіэ Къэралыгъо институтэу Москва дэтым (ГИТИС-м) макло, ирежиссерскэ факультет чэхъэ, ау Хэгъэгу зэошхуу къөжьагъэм ыпкъ къикіэу, ар къиухыгъэп. Адыгэ хэку драматическе театэрэ

зиоофшіэн (пыир хэкум зырафыжыкъым) зыублэжыгъэм актрисэу ыкыл режиссерым иэптигъюу юф щешіз. Ау бзыльфыгъэм ипсауныгъэ къыхъэ...

1947 — 1953-рэ ильэсхэм Долэтхъан Кошхъаблэ дэсэгъ, гурыт еджаплэм ытуыгъ. Ригъэджахъэхэм ашыш ашпъэрэ еджэпшхом икъелэгъэдэжэ-профессорэу, шлэнгъэлэжэу Къуныжъ Мыхъамэт. Бзыльфыгъэ ыуш тхакIуу, гъесагъеу, искуствэм зыгуу пэблагъеу

Натхъо Долэтхъан ыгу къызэринаагъэр, шлэнгъэ куухэр зэрэлэкіэлъыгъэр редакцием къызычлахъэкіе ащ къытотэжы-щыгъэх. Пьесэхэм ямызакъоу, ащ аготэу литературнэ-критическэ статьяхэр ытхыштыгъэх, еджаплэм драматическе кружок щызэхищэгъа, пьесэу агъеу-цуухэрэм яавторыгъ ыкыл ярежиссерыгъ. А ильэсхэм ытхыштыгъэх зы акт хъурэ пьесэхэу «Чэш гумэкыгъу», «Фыжъ», «Асиет игукуа», рассказэу «Къурамбый» зыфиорэр.

Бжыхъасэхэм чыгъэшшухэр ахалъхъэх

Теуцожь районым ичыгүлэжъхэм яхъасэхэм къэгъушыгъэ чыпIеу ахэтхэр къахагъэшыхээзэ бжыхъасэхэм чыгъэшшухэмкіе яшшүшлэхэу рагъэжъагъ.

Тэри Джэджэхъабли, Пэнэжъыкъуай, нэмүкхэм чыгъэшшухэр зэрылхъэ дэзоу фыжышхохэр зэрызхэ тележ-кэхэр губгъохэм арашэхэу зытэлэхэйум, районым иагроном шъхъаэ ишшэрилхъэр зыгъэцакIе, районым ифермерхэм ялашэу Блэгъожь Налбый гүшшэгъу тифхъуугъ.

Ащ тиупчIехэм джэуапхэр къаритыжызэ къизэрэтфиолтагъэмкіе, механизаторхэм апэмыгъэ гъэтхэ губгъо иоофшіэнхэр зэрэрагъэжъагъэхэр бжыхъасэхэм чыгъэшшухэмкіе яшшүшлэгъенир ары. Нафэ къизэрэтфхъу-тъэмкіе, яхъазхэл хъызмэт-

шлапIехэм, фермерхэм гъэтхэ губгъо иоофшіэнхэр игъом, дэгъо зэшохыгъэнхэм зэрифешшуашуу зыфагъэхъазырыгъ.

Ащ фэшыхъат непэ зыфежьзэхъэхэ иофишыгу ыпшъэкіэ зигу-гъу къэтшыгъэр агротехнике пэртым къизериоу гъэцкіэгъэнүм фэшI яшыкIэгъэшт чыгъэшшухэр пэшшорыгъэшшэу зэрэгхъазырыгъэр.

— ЗэпстэумкIи районым ибжыхъасэхэм аммиачнэ селитрэу ахалхъанэу щытыгъэр тонн 4280-рэ, къаши ягъушшаплехэм ашагъэтилтыгъэр тонн 4344-рэ, — elo Блэгъожь Налбый. — Механизаторхэр мэгулэх, фаях

бжыхъасэхэм псынкIеу чыгъэшшухэр ахалхъанэу. Зыгъэхъухэрэ закъор чыопсым икъингижохэр ары — ээ къеси, етланэ къещхы, чыгур къэгъушшырэп. Чыгүлэжхъэр гупсэ-фынхэ альэкырэп, мэфэ ошлоу къыхъекIырэр амьгъэхъаулыуеу яшшүшлэх.

Корр.: Гектар тхъапша шъубжыхъасэхэр зэрэхъхэр, чыгъэшшухэр зыIекла-гъэхъэгъахэр?

Б. Н.: ЗэпстэумкIи тибжыхъасэхэр зэрэхъхэрэг гектар 18316-рэ. Непэ ехъулэу «дгъэшхэгъахэр» бжыхъасэхэм яшшүшлэнэм зыщыфежьхъэхэр щыр ары — Пыщидатэко Альберт зипэшэ фирмуу «Адыгейское» зыфиору Пэнэжъыкъуае дэтым бжыхъасэхэм гектар 4159-рэ ил, гектар 1080-мэ чыгъэшшухэр аратыгъах. Ятлонэрэ фирмэу «Шанс» зыфиору къутырэу Петровым дэтым ипащэр Уджыхъу Юсыф. Коц гектар 235-у илаагъэм чыгъэшшухэмкIе районымкIе апэу яшшүшлэгъах. Ящэнэрэм, Аскъэлае Ѣызэхшэгъэ фирмэу «Возрождением» (ипащэр Николай Гамага) коц гектар 520-у ашлагъэм Ѣыщэу 120-мэ яшшүшлэгъах.

— Джаш фэд, районым ифермерхэм альэкI къагъанэрэп, чыопсым икъингижохэм амьгъэхъухэмэ, гъэтхэ губгъо иоофшіэнхэр анах охътэшшуухэм зэшохыгъэнхэм фытегъэпхъагъэх, — къытфуятуэ Н. Блэгъожъым. — ЗэпстэумкIи ахэр зэрэхъхэрэр, цыкIуухэм, иныхэм 110-шлокы. Ахэм и

бжыхъасэхэм гектар 8813-рэ я. Ащ Ѣыщэу коцыр 7550-мэ, гектар 2400-рэ фэдизмэ чыгъэшшухэр алэкIагъэхъэгъах. Хъэ гектар 863-у ялэм Ѣыщэу 116-м яшшүшлэгъах. Фермерхэм рапс Ѣышлагъэхэри къахагъыгъ, гектар 400-у ашлагъэм Ѣыщэу 132-м чыгъэшшухэр аратыгъах.

— Фермер дэгъухэу, ильэс къэс лэжыгъэ бэгъуягъэ къэзыхъыхъэу, джыры гүнэпкъакIэхэр зыштэнхэ гүхэлхъэр зиэхъх, непэ зибжыхъасэхэм чыгъэшшухэр ахэзиткъогъахэу е а иоофшіэнхэр зыгъэпсынкIэхэу тиэхэр бэ мэхъух, — ипсалэ лэгъэхъятуэ фермерхэм ялашэ. — ЗэкIэм ацэ къеогъуай. Ахэм ашыщ зибжыхъасэхэм яшшүшлэгъахэу ПэнэжъыкъуаекIе фермерэу Пэнэшь Муратэ. Якоц гектар 1763-мэ вертолеткIе чыгъэшшухэр ахатэхъохъах. Джаш фэдэх ГъобэкъуаекIе Теуцожь Хъазэрэ, Уджыхъу Кемаль, Джэджэхъабли, БлэнэгъэпцIе Муратэ, Нэхзэе Айтэч, Мигу Рэмэзанэ, Тэйхъаблэхээ Шынэхъюю Юрэ, Тыгъужж Аспълан, нэмыхъибхээри. КIэлэу къэплон хъумэ, ыгурэ ылсэрэ етыгъэу мылаажъэрэ, зицыгу зыгъэхъаулырэ, ар зымыгъэбагъора фермер тиэл. Джары ильэс къэс тирайон лэжыгъэу къыхъыжъырэ нахьыбэ зыкIэхъурэр.

Непэ тичыгүлэжхъэр гъэрекирэ иошлагъэу тыэрэргу-шохэрэм ягupsэфылэхэрэр. Джары мы лъэхъаным чыопсым икъингижохэм иоофшіэнхэр пагъеуцжызы, зэнэкьюокхъээ гүнэпкъакIэхэр штэгъэнхэм зыкыфэлажъэхэрэр, зичээзу гъэтхэ губгъо иоофшіэнхэр игъом зыкIацакIэхэрэр, ябжыхъасэхэм чыгъэшшухэмкIе зыкIяшшүшлэхэрэр.

НЭХЭЕ Рэмэзан.



Адыгэ къэIуакIэхэр



Паз (желобок) – лэдэх
Пай – Iахъ
Пакля – кIэплъэнтхъой
Пар – пахъ, гъоз
Парапет – бжъэ



Пароход – къухъэ
Парус – чэтэнэ
Парусник – жыкъухъ
Пачка – тай
Пепел – яжъэ
Перевясло – бгэнэпс (бганэр зэрын эзкюцапхэр щэпкъ гъэштыгъэр е клапсэр)
Перламутр – чычыбжъ




Пест – убыль

Петля – шкун
Печать – мыхъур
Печка – хъаку
Пика – пчы



Пила – пхъэх
Плавни – темэн
Планка – пхъэмбгүүжъий
Пласт – къат, бзыгъ, пцум
Плетень – чэу
Плотина – псыушл
Плотник, столляр – пхъашэ
Площадь, центр круга – отэгу, пчэгу



Плуг – пхъэаш

Подвал – чыун
Подвесок – щэкъумар
Подворотня – къэлэпчъэчэг
Поддувало – жыз кIэпшап!
Подкладка – клабз



Подкова – нал
Подоконник – шхъаныгъупчашъх
Подошва для чувяк из сыромятной кожи – клаэ
Подпилок – гъучахъу
Подпорка – кIэльэкъон
Подпруга – ныбэпх



Подсвечник – картоф остыгъэктэ.

Хырыхыхъэхэр

ЗэкIэрэублэблы, бгырым едзыгъ.



(Уанэ).
Сэкло-сэкло, сиуж мэкюды.
(Къуашъо).
Цокъе къэпащ, мэзым къыхаш.



(Жэ).
Хъашхъожъыер кIэльэшъу, хашъом ихъэмэ ужыр.
(Щэмэдж).
Цугъожъ папкэу мэбыу, ыпэ гъоз къирехы.
(Мэшюку).

ГущыIэжъхэр

ЗэбгъэкIэсырэм уанэр пшүештэжы.
Къыпщыхъаштыйм уициякIэ пхъэ къыргъянэ.
МыжъоупцIэм мыжъуахъор ишэс.
О ухъалмэ, сэ сиум.
О учмэ, сэ сиычэгъу.
ТипхъэцакIэ зырызми тигъомылэ зы.
Узыр ошынэкIэ къэкло, мэстанэкIэ мэклюжы.

Адыгэ Республикэм мыльку зэфыщытыкIэхэмкIэ и Комитет иунашъу

Амыгъэкощырэ мылькур бэджэндэу зераштэрэм фэгъэхыгъэ зээзэгыныгъэ зыщадашышт аукцион зэрэзэхашэрэм ехыллагъ

Урысые Федерацием и Граждан кодекс, 2006-рэ ильэсэм бэдзэогъум и 26-м аштэгэ Федэральнэ законен N 135-р зытээ «Сатыумкэ нэкъокъон альэкъынымкIэ яфитынгъэхэр къэухъумгъэнхэм ехыллагъ» зыфиорэм, монополием пешүекъогъэнымкIэ Урысаем и Федэральнэ къулыкъу 2010-рэ ильэсэм мэзаем и 10-м ышыгъэ унашьо N 67-р зытээ «Амыгъэкощырэ мылькур бэджэндэу зераштэрэм фэгъэхыгъэ зээзэгыныгъэхэр, ыпкэ хэмийлэу амыгъэкощырэ мылькур агъе-федэнымкIэ зээзэгыныгъэхэр, мылькур доверенносткIэ зэрагъэзекIорэм фэгъэхыгъэ зээзэгыныгъэхэр, къэралыгъо е муниципалнэ мылькумкIэ фитыныгъэхэр нэмийкъим фэгъэзагъэ зэрэххэр къызыщыгъэлэгъогъэ зээзэгыныгъэхэр защадашырэ зэнэкъокъухэр е аукционхэр зэрэзэхашэрэм шыкIэм ехыллагъ» зыфиорэм адиштэу Адыгэ Республиком мыльку зэфыщытыкIэхэмкIэ и Комитет унашъо ышыгъ:

1. Квадрат метрэ 327,3-рэ хъурэ псэуальээкIэ амыгъэфедэу мыш фэдэ чыпIэм щыIэм: Адыгэ Республика, къ.

Республик, къ. Мыекъуапэ, Челюскин-цэхэм яур., 41, апэрэ псэуальээмкIэ, кадастэр номерэу 01:08:0516060:25-р зилемкIэ, квадрат метрэ 742-рэ хъурэ чыгу Iахъэу кадастэр номерэу 01:08:0516060:167-р зилемкIэ ильэсэм тельтигэгэ бэджэндыпкIэр зыфэдизи-щым ехыллагъэ предложениехэр къызыщахъын, фитыныгъэ зилемхэр зыхэлэжъэнхэ альэкъышт аукцион шхъэихъыгъэ зэхэшгъэнэу.

2. НДС-р хэмийтэу ильэсэм сомэ 497496,00-рэ бэджэндыпкIэр атыштэу гъэнэфэгъэнэу, аш ххэхъ:

сомэ 361272,00-у квадрат метрэ 327,3-рэ хъурэ административнэ унэу официскIэ агъефедэу мыш фэдэ чыпIэм щыIэм: Адыгэ Республика, къ. Мыекъуапэ, Челюскинцэхэм яур., 41, апэрэ псэуальэм, кадастэр номерэу 01:08:0516060:25-р зилем пае атыштэу, пшъэдэкъижъэу ыхырэмкIэ гъунэпкIэ гъэнэфагъэ зилем обществэу «Амыгъэкощырэ мылькум ыуасэ зыгъэнэфэрэ буюу «Канон» зыфиорэм 2020-рэ ильэсэм шэкIогъум и 18-м ышыгъэ зилем отчетэу N 121-р зытээ «Квадрат метрэ 327,3-рэ хъурэ администра-тивнэ унэу официскIэ агъефедэу мыш фэдэ чыпIэм щыIэм: Адыгэ Республика, къ. Мыекъуапэ, Челюскинцэхэм яур., 41, апэрэ псэуальэм, кадастэр номерэу 01:08:0516060:25-р зилем, квадрат метрэ 742-рэ хъурэ чыгу Iахъэу кадастэр номерэу 01:08:0516060:167-р зилем апае

трэ 327,3-рэ хъурэ административнэ унэу официскIэ агъефедэу мыш фэдэ чыпIэм щыIэм: Адыгэ Республика, къ. Мыекъуапэ, Челюскинцэхэм яур., 41, апэрэ псэуальэм, кадастэр номерэу 01:08:0516060:25-р зилем, квадрат метрэ 742-рэ хъурэ чыгу Iахъэу кадастэр номерэу 01:08:0516060:167-р зилем апае ильэсэм бэджэндыпкIэр атыштэу гъэнэфэгъэнхэ альэкъышт аукцион шхъэихъыгъэ зилем.

кадастэр номерэу 01:08:0516060:167-р зилем чыгу Iахъым пае сомэ 136224,00-у атыштэу, пшъэдэкъижъэу ыхырэмкIэ гъунэпкIэ гъэнэфагъэ зилем обществэу «Амыгъэкощырэ мылькум ыуасэ зыгъэнэфэрэ буюу «Канон» зыфиорэм 2020-рэ ильэсэм шэкIогъум и 18-м ышыгъэ зилем отчетэу N 121-р зытээ «Квадрат метрэ 327,3-рэ хъурэ администра-тивнэ унэу официскIэ агъефедэу мыш фэдэ чыпIэм щыIэм: Адыгэ Республика, къ. Мыекъуапэ, Челюскинцэхэм яур., 41, апэрэ псэуальэм, кадастэр номерэу 01:08:0516060:25-р зилем, квадрат метрэ 742-рэ хъурэ чыгу Iахъэу кадастэр номерэу 01:08:0516060:167-р зилем апае

итээсэм бэджэндыпкIэр атыштэу гъэнэфэгъэнхэ альэкъышт аукцион шхъэихъыгъэ зилем. 3. Задаткэу атыштэу бэджэндыпкIэ пэублэм ипроценти 10-у — сомэ 49749,60-у гъэнэфэгъэнэу. 4. Зээзэгыныгъэ зыкIатхэхэрэм къыщегъэжъягъэу бэджэндыпкIэмкIэ зээзэгыныгъэ зилем пшъэдэкъижъэу адашыгъэу гъэнэфэгъэнэу. 5. Кадастэр уасэхэр зыгъэнэфэрэ, сатыур зэхэзышэрэ отделым аукционыр зэрэшьищтим ехыллагъэ мэкъэгъэлэ диштэу аукционын изэхэшэнкIэ амалхэр зэрихъанхэ. 6. Аукционын икIэуххэр официальнэ сайтын къызихъэх нэүж мэфи 10 тэмшIэу бэджэндымкIэ зээзэгыныгъэ адашын фимытхэу гъэнэфэгъэнэу. 7. Мы унашъо зэрагъэцакIэрэм тхаматэм игуадзэу С. Р. Хъакъунэм гъунэ лъифынэу.

**Комитетын итхъаматэу
И. П. БОЧАРНИКОВА**

къ. Мыекъуапэ, Гъэтхапэм и 15, 2021-рэ ильэс N 90

ТизІукІэгъухэр

ИльэсыкІэр агъэмэфэкІышт

Гъэтхапэм и 21-м адыгэхэм я ИльэсыкІе фэгъехыгъэ мэфэкі зэхахъэхэр республикэм щыклощтых.

Адыгэ Республикэм культурэмкэ и Министерствэ, республикэм лъэпкэ культурэмкэ и Гупчэ, республикэ общественнэ движениеу Адыгэ Хасэр ИльэсыкІе зэхахъэхэр «НАН-м» щыклощтым хэлэжьэштых.

— Театралованнэ пычыгъохэр артистхэм къашІыштых, орэд къаюшт, къэшиоштых, — къытаяуагь зэхэшкІо купым хэтхэу Бадый Къэпльянэрэ Мымышкъо Рэмзанэрэ. — Ижырэ адыгэ шэн-зекІуакІэхэм къафэдгъэзэжъэз, лъэхъаным диштэрэ къэгъэльэгъонхэр гъешІэгъон хъущтхэу тэлъитэ.

Гъэтхапэм и 21-м, мафэм сыхъатыр 12-м псэуплэу Хъакъунае (Гавердовский) дэт Ioшлаплэу Нэгъуцу Аслын зипашэм мэфэкыр щырагъэжъэшт.



Европэм и Кубок

ТекІоныгъитІу



Европэм ичемпионхэм якуп щызэнэкъоххэрэ гандбол бзыльфыгъэ клубхэу финалым и 1/8-м хэхъагъэхэм язичэзыу ешІэгъухэм «Ростов-Доныр» ахэлэжъагь.

Хорватилем иклубэу «Подравка» зыфиорэм зидешлэ, 29:20-у текуагь. «Ростов-Доныр» иешлаклохэу Юлия Манагаровамэрэ Полина Кузнецовамэрэ тфырытфэ «Подравкэ» икъэлапчъэ 1ёгуор дадзагь.

ЯтІонэрэ ешІэгъур

«Ростов-Дон» — «Подравка» — 42:24 (24:11).

«Ростов-Доныр» иешлаклоу Виктория Калининэрэ зэнэкъохум хэлэжъагь, илэпэлэсэнэгъэклэ къахэшьигь. Мыеекъуалэ ар щыщ, Европэм икомандэхэм якъэлэпчъэут анахь дэгъухэм ахальтийтэ.

Финалым и 1/4-м «Ростов-Доныр» хэхъагь. Мэллыльфэгъум и 3 – 4-м, и 10 – 11-м Норвегилем иклубэу «Вайперссым» дешлэшт.

Теннис

Хэлэжъагъэхэм ашІогъэшІэгъон

Кыблэм теннис цыклюмкэ изэнэкъоху Адыгэ къэралыгъо университетын щыклоагь.

Спорт Унэшхоу Кобл Якубээ цылэ зыхырэм Кыблэм ишъольыри 5-мэ яхэшыпкыгъэ командэхэр щыззелуклаагьэх. Нэбгыри 100-м нахыбэ теннис зэдешлэгь. Бзыльфыгъэ 38-рэ, хульфыгъэ 67-рэ медальхэм афэбэнаагь.

Волгоград, Ростов хэкухэм, Кырым, Краснодар краим, Адыгэ Республикэм яхэшыпкыгъэ командэхэр мэзаем и 12 – 14-м зэдешлэгьэх.

Адыгэ Республикэм ихъульфы-

гъэ командэ ятІонэрэ чыпіэр къыдихыгь. Краснодар краим иешлаклохэм апэрэ чыпіэр ахыгь. Республикеем ихэшыпкыгъэ бзыльфыгъэ командэ джэрээр кыфагъэшьошагь.

Нэбгыре түүртлү хъухэу зыдешлэхэм, Адыгейим щыщхэу Павел Ковенкэмэрэ Виталий Шумаковымэрэ ящэнэрэ чыпіэр къахыгь.

Зэхэхъагъэхэм нэбгыре түүртлү хъухэу зыдешлэхэм, Адыгейим спортсменкэу Виктория Клименкэмэрэ Краснодар краим къикыгъэ Аслений Гусевымэрэ апэрэ чыпіэр къыдахи, дышээр къафагъэшьошагь.

Зэнэкъохум апэрэ чыпіэр къыщыдэзыхыгъэхэр Урысыем икзэх эзлэгъухэрэ 2021-рэ ильэсэм щылэштхэм ахэлэжъэштых.

Адыгэ Республикэм, Мыеекъуалэ иадминистрации физкультурэмкэ ёкы спортымкэ якомитетхэм, Адыгэ къэралыгъо университетын, АР-м теннис цыклюмкэ и Федерации зэхажэшьэгъэ зэнэкъохум дэгъоу куагъэ. Зэнэкъохум фэгъэхъыгъэ 1-ынэгъухэр урысыззэки, адыгабзэки зэхэшшаклохэм атхыгъагьэх, сурэт гъешІэгъонхэри ашыгъагьэх.

— Ростов-на-Дону» тывкыкІыгь, тигуапэу зэнэкъохум тыхэлэжьагь. ХаэзунэфыкІырэ чыпІэхэр къыдэтымыхыгъэх нахь мышІами,

тыгукІэ тирэхъам. ЗэлукІэгъухэр дэгъоу зэхажагъэх, Мыеекъуалэ тишигъэшІэгъонхэу щытлэгъугъэр бэ, — къытаяуагь Светлана Чернуха ёкы Виктория Бредихинам. — Адыгейим джыри тывкыакло тишигъур, нэпээпль сурэтхэр Ростов-на-Дону щядгэлэгъэштых.

Краснодар краим, Кырым яспортсменхэу гүшүлэгъу тызыфэхъугъэхэм зэнэкъохум агурихыгь.

Нэкүубгъор зыгъэхъазырыгъэр ЕМТЫЛъ Нурбый.

Зэхэзыщагъэр ёкы къыдэзыгъэкІырэ: Адыгэ Республикэм лъэпкэ Йохэмкэ, ЙэкІыб къэралхэм ашыпсэурэ тильэпкээгъухэм адырэз эзхыныгъэхмкэ ёкы къэбар жууѓэм иамалхэмкэ и Комитет

Адрессыр: ур. Крестьянскэр, 236

Редакциер зыдэшыгъэр: 385000, къ. Мыеекъуалэ, ур. Первомайскэр, 197.

Телефонхэр: приемнэр: 52-16-79, Редакцием авторхэм къаихырэ А4-кІэ заджэхэрэ тхъапхэу зипчъагъекІэ 5-м емыхъухэрэр ары. Сатырхэм азыфагу 1,5-рэ дэлъэу, шрифтыр 12-м нахь цыкIунэу щытэп. Мы шапхэхэм адимыштэрэ тхъагъэхэр редакцием зэкІегъекІожых.

E-mail: adygoevoice@mail.ru

Зыщаушыхъятыгъэр: Урысы Федерацием хэутын Йохэмкэ, радиокъетынхэмкэ ёкы зэллэй-ІэсикІэ амалхэмкэ и Министерствэ и Темир-Кавказ чыпІэ гъэоры-шлапI, зэраушыхъятыгъэ номерыр

ПИ №ТУ23-00916

Зыщахаутыгъэр ОАО-у «Полиграф-ЮГ», 385000, къ. Мыеекъуалэ, ур. Пионерскэр, 268

ЗэкІэмкИ пчагъэр 4472 Индексхэр П 4326 П 3816 Зак. 531

Хэутынм узцыкІэтхэнэу щыт уахтэр Сыхъатыр 18.00 Зыщахаутыгъэр уахтэр Сыхъатыр 18.00

Редактор шхъялэм игуадзэр Мэцлэкъо С. А.

ПшъэдэкІыж зыхырэ секретарыр Тхъаркъохъо А. Н.